



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

---

Vol. LXIII | MONDAY, SEPTEMBER 19, 2022 / BHADRA 28, 1944

---

Separate paging is given to this Part in order that it may be filed as a Separate Compilation.

---

## PART IX

Gujarati translation of Bills, Acts and Notifications other than  
those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧૯મી સપ્ટેમ્બર, ૨૦૨૨

તારીખ: ૧૯મી સપ્ટેમ્બર, ૨૦૨૨ના ગુજરાત રાજપત્ર, (અસાધારણ)માં અંગ્રેજીમાં પ્રસિદ્ધ થયેલા સન ૨૦૨૨ના ગુજરાત વિધેયક ક્રમાંક: ૧૨-નો ગુજરાતી અનુવાદ આથી સર્વે લોકોની જાણ સારુ પ્રસિદ્ધ કર્યો છે.

વી. એન. શેખ,  
સરકારના નાયબ સચિવ.



**GUJARAT BILL NO. 12 OF 2022.****THE GUJARAT ELECTRICITY INDUSTRY (REORGANISATION AND REGULATION)  
(AMENDMENT) BILL, 2022.*****A BILL****further to amend the Gujarat Electricity Industry (Reorganisation and Regulation) Act, 2003.*

ગુજરાત વિધાનસભાના નિયમોના નિયમ ૧૨૭-અ ના પરંતુક અન્વયે આપવામાં આવેલી અધ્યક્ષની સંમતિથી નીચેનું વિધેયક પ્રસિદ્ધ કર્યું છે:-

સન ૨૦૨૨નું ગુજરાત વિધેયક ક્રમાંક: ૧૨.

ગુજરાત વિદ્યુત ઉદ્યોગ (પુનર્ગઠન અને નિયમન) (સુધારા) વિધેયક, ૨૦૨૨.

ગુજરાત વિદ્યુત ઉદ્યોગ (પુનર્ગઠન અને નિયમન) અધિનિયમ, ૨૦૦૩ વધુ સુધારવા બાબત વિધેયક.

આથી, ભારતના ગણરાજ્યના તોત્તેરમા વર્ષમાં નીચેનો અધિનિયમ કરવામાં આવે છે:-

- |                          |   |  |
|--------------------------|---|--|
| ૧.                       | (૧) આ અધિનિયમ ગુજરાત વિદ્યુત ઉદ્યોગ (પુનર્ગઠન અને નિયમન) (સુધારા) અધિનિયમ, ૨૦૨૨ કહેવાશે.  | ટૂંકી સંજ્ઞા અને આરંભ.                             |
|                          | (૨) તે, રાજ્ય સરકાર, રાજપત્રમાં જાહેરનામાથી નક્કી કરે તેવી તારીખે અમલમાં આવશે.  |  |
| સન ૨૦૦૩નો ગુજરાતનો ૨૪મો. | ૨. ગુજરાત વિદ્યુત ઉદ્યોગ (પુનર્ગઠન અને નિયમન) અધિનિયમ, ૨૦૦૩ (જેનો આમાં હવે પછી, “મુખ્ય અધિનિયમ” તરીકે ઉલ્લેખ કર્યો છે તે)માં, કલમ ૧૭માં,-   | સન ૨૦૦૩ના ગુજરાતના ૨૪મા અધિનિયમની કલમ ૧૭નો સુધારો. |
|                          | (૧) ખંડ (ન)માં, અંતમાં આવતો “અને” શબ્દ કમી કરવો;  |  |
|                          | (૨) ખંડ (ન) પછી, નીચેનો ખંડ દાખલ કરવો:-   |  |
|                          | “ (નક) આ અધિનિયમ અથવા તે હેઠળ કરેલા નિયમો અથવા વિનિયમોની કોઈ જોગવાઈ હેઠળ કાયદેસર રીતે કરેલા અથવા આપેલા કોઈ હુકમ, આદેશ અથવા માંગણીનું પાલન ન કરવાના કૃત્યોને, નિમ્ન, મધ્યમ અથવા ઉચ્ચ કક્ષાઓમાં વર્ગીકૃત કરવા બાબત; અને”. |  |
| ૩.                       | મુખ્ય અધિનિયમમાં, કલમ ૫૪માં, નીચેનો પરંતુક ઉમેરવો:-   | સન ૨૦૦૩ના ગુજરાતના ૨૪મા અધિનિયમની કલમ ૫૪નો સુધારો. |
|                          | “પરંતુ આ જોગવાઈ હેઠળ કરવાની કેદની શિક્ષા, પંચે, નિમ્ન અથવા મધ્યમ કક્ષામાં વર્ગીકૃત કરેલા કૃત્યોને લાગુ પડશે નહિ.”.  |  |

સન ૨૦૦૩ના ગુજરાતના ૨૪મા અધિનિયમની કલમ ૬૫-નો સુધારો.	૪. મુખ્ય અધિનિયમમાં, કલમ ૬૫-માં, પેટા-કલમ (૨)માં, ખંડ (ઘ) પછી, નીચેનો ખંડ દાખલ કરવો:-  “(ઘક) આ અધિનિયમ અથવા તે હેઠળ કરેલા નિયમો અથવા વિનિયમોની કોઈ જોગવાઈ હેઠળ કાયદેસર રીતે કરેલા અથવા આપેલા હુકમ, આદેશ અથવા માંગણીનું પાલન ન કરવાના કૃત્યોને, નિમ્ન, મધ્યમ અથવા ઉચ્ચ કક્ષાઓમાં વર્ગીકૃત કરવા બાબત.”.
--	---

### ઉદ્દેશો અને કારણો.

ગુજરાત વિદ્યુત ઉદ્યોગ (પુનર્ગઠન અને નિયમન) અધિનિયમ, ૨૦૦૩-ની કલમ ૧૮, ૩૨ અને ૪૨ સાથે વાંચતા, સદરહુ અધિનિયમની કલમ ૧૭-થી, રાજ્ય પંચને, અમુક કાર્યો કરવાની સત્તા મળે છે અને તે (રાજ્ય પંચ), વિદ્યુતના ટેરીફ વગેરે નક્કી કરવાની સત્તા ધરાવે છે.

બીજી તરફ, સદરહુ અધિનિયમની કલમ ૫૪-થી એવી જોગવાઈ કરેલ છે કે લાઈસન્સદાર અથવા અન્ય કોઈ વ્યક્તિ, આ અધિનિયમની અથવા તે હેઠળ કરેલ નિયમ અથવા વિનિયમની કોઈ જોગવાઈ હેઠળ કાયદેસર રીતે કરેલ અથવા આપેલ કોઈ હુકમ, આદેશ અથવા માંગણીનું પાલન કરવામાં વાજબી કારણ સિવાય ચૂક કરે, ત્યારે તે, દોષિત ઠરેથી, ત્રણ મહિના સુધીની કેદની અથવા બે લાખ રૂપિયાથી વધુ નહિ તેટલા દંડની અથવા તે બન્ને શિક્ષાને પાત્ર થશે અને ગુનો ચાલુ રહે તેવા કિસ્સામાં, જે મુદત દરમિયાન ગુનો ચાલુ રહે તે મુદતના પ્રથમ દિવસ પછી દરેક દિવસ માટે દસ હજાર રૂપિયા કરતા વધુ ન હોય તેટલા વધારાના દંડને પાત્ર થશે. તેથી, સદરહુ શિક્ષાની જોગવાઈ, સદરહુ અધિનિયમ અથવા તે હેઠળ કરેલ નિયમ અથવા વિનિયમ હેઠળ કાયદેસર રીતે કરેલ આદેશો, હુકમો અથવા માંગણીઓનું યોગ્ય પાલન સુનિશ્ચિત કરે છે.

તેમ છતાં, તે બાબત સરકારની વિચારણા હેઠળ હતી કે વિદ્યુત ઉદ્યોગમાં ધંધાકીય સરળતાની (Ease of doing Business) પહેલના માધ્યમ તરીકે, સદરહુ આદેશો, હુકમો અથવા માંગણી વગેરેનું પાલન ન કરવાના અમુક કૃત્યોને ગુના તરીકે ન ગણવા અને પાલન ન કરવાના માત્ર ગંભીર અથવા સંગીન કિસ્સાઓને, કેદની શિક્ષાને અધીન ગણવા, જેથી કરીને, આવું પાલન સુનિશ્ચિત કરી શકાય.

તેથી, પંચને, પાલન ન કરવાના કૃત્યોનું નિમ્ન, મધ્યમ અથવા ઉચ્ચ કક્ષામાં વર્ગીકરણ કરવાની સત્તા આપવા માટે કલમ ૧૭-માં ખંડ (નક) દાખલ કરવા ધાર્યું છે અને પંચની સદરહુ સત્તાને અમલમાં લાવવા માટે પરંતુક દાખલ કરીને, સદરહુ અધિનિયમની કલમ ૫૪ પણ સુધારવા ધાર્યું છે.

આ વિધેયકથી, ધંધાકીય સરળતા (Ease of doing Business) તરફ પ્રગતિશીલ પગલું લઈને, ઉદ્યોગ અને ગ્રાહકો પર પાલન કરવાની જવાબદારી ઘટાડવાના હેતુથી, ગુજરાત વિદ્યુત ઉદ્યોગ (પુનર્ગઠન અને નિયમન) અધિનિયમ, ૨૦૦૩ સુધારવા ધાર્યું છે. અધિનિયમની કલમ ૬૫-માં પારિણામિક સુધારો પણ સૂચિત કર્યો છે.

આ વિધેયકથી, ઉપર્યુક્ત ઉદ્દેશો સિદ્ધ કરવા ધાર્યું છે.

કનુભાઈ દેસાઈ,

### ધારાકીય સત્તા સોંપવાની યાદી

આ વિધેયકમાં, નીચેની બાબતોના સંબંધમાં ધારાકીય સત્તાની સોંપણીનો સમાવેશ થાય છે:-

કલમ ૧.- આ કલમની પેટા-કલમ (૨)થી, રાજ્ય સરકારને, રાજ્યપત્રમાં જાહેરનામાથી, સદરહુ અધિનિયમ જે તારીખે અમલમાં આવશે તે તારીખ નક્કી કરવાની સત્તા મળે છે.

કલમ ૨.- આ કલમથી કલમ ૧૭-માં દાખલ કરવા ધારેલ નવા ખંડ (નક)થી, ગુજરાત વિદ્યુત નિયમન પંચને, વિનિયમોથી, ગુજરાત વિદ્યુત ઉદ્યોગ (પુનર્ગઠન અને નિયમન) અધિનિયમ, ૨૦૦૩ અથવા તે હેઠળ કરેલ નિયમો અથવા વિનિયમોની કોઈ જોગવાઈ હેઠળ કાયદેસર રીતે કરેલ અથવા આપેલ કોઈ હુકમ, આદેશ અથવા માંગણીનું પાલન ન કરવાના કૃત્યોને નિમ્ન, મધ્યમ અથવા ઉચ્ચ કક્ષામાં વર્ગીકરણ કરવાની સત્તા મળે છે.

ઉપર્યુક્ત ધારાકીય સત્તાની સોંપણી આવશ્યક અને સામાન્ય પ્રકારની છે.

તારીખ: ૧૮મી સપ્ટેમ્બર, ૨૦૨૨

કનુભાઈ દેસાઈ.

ગાંધીનગર,  
તારીખ: ૧૮મી સપ્ટેમ્બર, ૨૦૨૨.

ગુજરાતના રાજ્યપાલના હુકમથી અને તેમના નામે,  
કે. એમ. લાલા,  
ગુજરાત સરકારના સચિવ,  
વૈધાનિક અને સંસદીય બાબતોનો વિભાગ.

